



महाराष्ट्र शासन राजपत्र

प्राधिकृत प्रकाशन

वर्ष ३, अंक ३४]

गुरुवार ते बुधवार, ऑगस्ट २४-३०, २०१७/भाद्रपद २-८, शके १९३९

[पृष्ठे ५, किंमत : रुपये ३०.००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

भाग एक-नागपूर विभागीय पुरवणी

अनुक्रमणिका

	पृष्ठे		पृष्ठे
भाग एक-शासकीय अधिसूचना : नेमणुका, पदोन्नती, अनुपस्थितीची रजा (भाग एक-अ, चार-अ, चार-ब व चार-क, यामध्ये प्रसिद्ध करण्यात आलेले आहेत त्यांव्यतिरिक्त) केवळ नागपूर विभागाशी संबंधित असलेले नियम व आदेश.	१-२	भाग एक-अ. -(भाग चार-ब यामध्ये प्रसिद्ध करण्यात आलेले आहेत त्यांव्यतिरिक्त), केवळ नागपूर विभागाशी संबंधित असलेले महाराष्ट्र जिल्हा परिषदा व पंचायत समित्या, ग्रामपंचायती, नगरपालिका बरो, जिल्हा नगरपालिका, प्राथमिक शिक्षण व स्थानिक निधी लेखापरीक्षा अधिनियम याअन्वये काढण्यात आलेले आदेश व अधिसूचना.	१-७
संकीर्ण अधिसूचना : नेमणुका इ. इ., केवळ नागपूर विभागाशी संबंधित असलेले नियम व आदेश.	२-५		

शासकीय अधिसूचना : नेमणुका, इत्यादी

भाग १ (ना. वि. पु.), म. शा. रा., अ. क्र. ७१०.

विधि व न्याय विभाग

मंत्रालय, मुंबई-४०० ०३२, दिनांक १० ऑगस्ट २०१७.

क्रमांक एचसीएन-५४१५-प्र. क्र. ६२-का. १४-२०१७.—

दिवाणी प्रक्रिया संहिता, १९०८ च्या ऑर्डर २७, फौजदारी प्रक्रिया संहिता, १९७३ चे कलम २४(१) व महाराष्ट्र विधि अधिकारी (नियुक्ती, सेवेच्या शर्ती आणि मानधन) नियम १९८४ च्या नियम १३ मधील तरतुदीनुसार मुंबई उच्च न्यायालय, खंडपीठ नागपूर येथे खालील ०७ अधिवक्त्यांची शासन अधिसूचना समक्रमांक दिनांक ११-०८-२०१६ अन्वये अतिरिक्त सरकारी वकील व अतिरिक्त सरकारी अभियोक्ता या पदावर एक वर्षाच्या कालावधीसाठी नियुक्ती करण्यात आली होती. सदर नियुक्तीचा कालावधी दिनांक १०-०८-२०१७ रोजी संपुष्टात येत आहे.

२. सदर नियुक्तीस दिनांक ११-०८-२०१७ पासून पुढील एक वर्षाचा कालावधी अथवा त्यांच्या वयास ६२ वर्षे पूर्ण होतील तो दिनांक यापर्यंतचा कालावधी, यापैकी जे अगोदर घडेल तोपर्यंतच्या कालावधीकरिता तात्पुरत्या स्वरूपात मुदतवाढ देण्यात येत आहे.

अ. क्र.	अधिवक्त्याचे नाव
(१)	(२)
१	अॅड. सागर आशिरगडे
२	अॅड. संजिव देशपांडे
३	अॅड. आनंद देशपांडे
४	अॅड. आनंद फुलझेले
५	अॅड. शिशिर उके
६	अॅड. केतकी जोशी
७	अॅड. डी. पी. ठाकरे

३. सदर नियुक्त्या महाराष्ट्र विधि अधिकारी (नियुक्ती, सेवाशर्ती व मानधन) नियम, १९८४ यामध्ये दिलेल्या सेवाशर्तीच्या अधिन राहतील.

४. वरील आदेश मागे घेण्याचा / त्यात दुरुस्ती करण्याचा / ते रद्द करण्याचा अधिकार शासन राखून ठेवीत आहे.

५. सदर नियुक्त्या या बाळासाहेब खोपडे यांनी महाराष्ट्र शासनाविरुद्ध केलेल्या रिट याचिका क्र. ५७३१/२००३ मधील न्याय निर्णयाच्या अधिन राहून करण्यात येत आहेत.

महाराष्ट्राचे राज्यपाल यांचे आदेशानुसार व नावाने,

रा. व. चव्हाण,

कार्यासन अधिकारी.

संकीर्ण अधिसूचना : नेमणुका, इत्यादी

भाग १ (ना. वि. पु.), म. शा. रा., अ. क्र. ७११.

जिल्हाधिकारी तथा जिल्हादंडाधिकारी, यांजकडून

वाचा :—(१) पोलीस अधिक्षक भंडारा यांचे पत्र जा. क्र. जिविशा-अधिसूचना-१४७६-१७, दिनांक २८-०७-२०१७.

(२) मुंबई पोलीस अधिनियम सन १९५१ चा मुंबई पोलीस अधिनियम क्र. २२ चे कलम ३७(१) (३).

क्रमांक अका-दंड-कावसु-कावि-११७८-२०१७.—

ज्याअर्थी, पोलीस अधिक्षक, भंडारा यांनी असे निदर्शनास आणून दिले आहे की, दिनांक ०७ ऑगस्ट २०१७ रोजी रक्षाबंधन, दिनांक १४ ऑगस्ट २०१७ रोजी श्रीकृष्ण जन्माष्टमी व दिनांक १५ ऑगस्ट रोजी स्वातंत्र्यदिन सर्वत्र साजरा केला जातो. स्वातंत्र्य दिनानिमित्त शाळा, विद्यालय, महाविद्यालयात सांस्कृतिक कार्यक्रमाचे आयोजन करीत असतात. त्यात शाळकरी मुले, मुली मोठ्या प्रमाणात सहभागी होतात. तसेच शासकीय व निमशासकीय कार्यालयात भारतीय तिरंगा ध्वज फडकावून साजरा करतात. तसेच या कालावधीत होणारे सण/उत्सव शांततेत पार पडावेत.

आणि ज्याअर्थी, शेतीचा खरीप हंगाम सुरु झाला असून शेतक-यांनी धान पेरण्या पूर्ण केल्या आहेत. धानाचे पिकास आवश्यक असणारा पाऊस न पडल्याने शेतक-यांना दुबार पेरण्याचे संकट ओढवल्याने शेतकरी चिंतातुर झालेला आहे. मागील महिन्यात राज्यात शेतक-यांना कर्ज माफी देण्यात यावी व इतर मागण्यांना घेवून आंदोलन करण्यात आले. सदर आंदोलनास जिल्ह्यात शेतक-यांकडून अल्प प्रतिसाद मिळत असला तरी अप्रत्यक्षरित्या त्यांचा पाठींबा असल्याचे दिसून आले. शासनाने शेतक-यांच्या मागण्या विषयी जाहीर केलेल्या निर्णयाची अंमलबजावणी दिनांक २५ जुलै पर्यंत न झाल्यास आंदोलन अधिक तित्र करण्याचा शेतकरी संघटनेतर्फे ईशारा देण्यात आलेला आहे. त्यामुळे जिल्ह्यातील शेतकरी आंदोलनात्मक पवित्रा घेऊन कायदा व सुव्यवस्थेचे प्रश्न निर्माण होण्याची शक्यता नाकारता येत नाही.

आणि ज्याअर्थी, विद्युत भारनियमन बंद करावे. शेतक-यांसाठी लाभकारी योजना घोषित कराव्यात, दुष्काळग्रस्त भागात रोजगार उपलब्ध करून घ्यावे. शेतीसाठी आवश्यक बि-बियाणे शासनाने रास्त किमतीत द्याव्यात अशा विविध मागण्यांना घेवून राजकीय पुढारी, मजूरवर्ग व शेतकरी वर्गाला हाताशी धरून धरणे/मोर्चे/आंदोलन/निदर्शने आयोजित करण्याची शक्यता आहे. त्यामुळे कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

तरी जिल्ह्यात कायदा व सुव्यवस्थेचा प्रश्न निर्माण होवू नये, शांतता व सुव्यवस्था कायम टिकून रहावी याकरिता दिनांक ०२ ऑगस्ट २०१७ चे ००.०१ वाजता पासून ते दिनांक १६ ऑगस्ट २०१७ चे २४.०० वाजता पर्यंत ३७(१)(३) मुंबई पोलीस अधिनियम, १९५१ चे आदेश निर्गमित करण्याची शिफारस केली आहे.

त्याअर्थी, आता, मी सुहास दिवसे, जिल्हाधिकारी तथा जिल्हादंडाधिकारी, भंडारा म्हणून मला प्रदान करण्यात आलेल्या अधिकारांतर्गत मुंबई पोलीस अधिनियम, १९५१ चा अधिनियम क्रमांक २२ चे कलम ३७(१)(३) अन्वये संपूर्ण भंडारा जिल्ह्यात खालील नमूद केल्याप्रमाणे मनाई आदेश जारी करीत आहे.

- (१) शस्त्रे, सोटे, तलवारी, भाले, दंड, बंदुका, सुरे लाठ्या किंवा काठ्या किंवा शारीरिक इजा करण्यासाठी वापरात येईल, अशी कोणतीही वस्तु बरोबर ठेवणे.
- (२) कोणताही दाहक पदार्थ किंवा स्फोटक पदार्थ बरोबर नेणे.
- (३) दगड किंवा इतर क्षेपणास्त्रे किंवा क्षेपणास्त्रे सोडावयाची उपकरणे किंवा साधने बाळगणे, जमा करणे, तयार करणे.
- (४) व्यक्तीचे अथवा प्रेते किंवा आकृत्या किंवा प्रतिमा त्यांचे प्रदर्शन करणे.
- (५) जाहिरपणे घोषणा करणे, गाणी म्हणणे, वाद्य वाजविणे.
- (६) अशा प्राधिका-यांच्या मते ज्यामुळे सभ्यता अगर नितीमत्ता यास धोका पोहचेल अशा किंवा राज्याची सुरक्षितता धोक्यात येईल किंवा ज्यामध्ये राज्य उलथवून टाकण्याची प्रवृत्ती दिसून येत असेल अशी आवेशपूर्ण भाषणे, हावभाव करणे, सोंग करणे किंवा अशी चित्रे, चिन्हे, फलके किंवा इतर कोणत्याही जिन्नस किंवा वस्तु तयार करणे, त्यांचे प्रदर्शन करणे किंवा जनतेत त्याचा प्रसार करणे.

आणि ज्याअर्थी, सार्वजनिक शांतता व सुव्यवस्था राखण्यासाठी खालील आदेश काढणे आवश्यक आहे.

त्याअर्थी, मुंबई पोलीस अधिनियम, १९५१ चे कलम ३७(१)(३) अन्वये मला प्रदान करण्यात आलेल्या शक्तीचा वापर करून मी, सुहास दिवसे, जिल्हाधिकारी तथा जिल्हादंडाधिकारी, भंडारा याद्वारे संपूर्ण भंडारा जिल्ह्यात ५ किंवा अधिक व्यक्ती रस्त्यावर एकत्र जमण्यास मनाई करीत आहे.

सोबतच असेही आदेश देत आहे की, हे आदेश शासकीय/निमशासकीय कर्मचा-यांच्या त्यांचे कर्तव्य काळात लागू होणार नाही. तसेच प्रेत यात्रा, विवाह व धार्मिक कार्यक्रम व यात्रा अंतर्गत काढण्यात येणा-या मिरवणूकीस लागू होणार नाही. विशेषरित्या मिरवणुकीबाबत व कार्यक्रमाबाबत परवानगी देण्याचे अधिकार त्यांचे क्षेत्रात, उपविभागीय दंडाधिकारी व तालुका दंडाधिकारी यांना राहिल.

वरील अधिसूचना दिनांक २ ऑगस्ट २०१७ चे ००.०१ वाजता पासून ते दिनांक १६ ऑगस्ट २०१७ चे २४.०० वाजतापर्यंत अंमलात राहिल.

सदर अधिसूचना माझे सही व शिक्क्यानिशी आज दिनांक ३१ जुलै २०१७ रोजी निर्गमित करण्यात येत आहे.

भंडारा :
दिनांक ३१ जुलै २०१७.

सुहास दिवसे,
जिल्हाधिकारी तथा
जिल्हादंडाधिकारी, भंडारा.

भाग १ (ना. वि. पु.), म. शा. रा., अ. क्र. ७१२.

विभागीय सहनिबंधक, सहकारी संस्था, यांजकडून**आदेश**

क्रमांक विसनि-नियमन-अंतरीम आदेश-दत्तात्रय ग्रा.सह.२७२५-२०१७.—

महाराष्ट्र सहकारी संस्था अधिनियम, १९६० चे कलम १०२(१)(ब) व १०२(२) तसेच महाराष्ट्र शासन सहकार व वस्त्रोद्योग विभाग, मंत्रालय, मुंबई यांची अधिसूचना क्रमांक सीएसएल-१४९३-१९६२-सीआर-४७/१५-सी, दिनांक ७ ऑगस्ट १९९३ अन्वये मला प्राप्त झालेल्या अधिकाराचा वापर करून मी, प्रवीण वानखेडे, विभागीय सहनिबंधक, सहकारी संस्था, नागपूर याद्वारे श्री. दत्तात्रय ग्रामिण सहकारी कृषी शेतमाल व फळे प्रक्रिया औद्योगिक संस्था मर्या. नागपूर या संस्थेचे समापन करण्यासंबंधाने अंतरिम आदेश पारित करित आहे.

तसेच महाराष्ट्र सहकारी संस्था अधिनियम, १९६० चे कलम १०३(१) अन्वये सदर संस्थेचे परिसमापक म्हणून श्री. यु. पी. किरनाहाके, मुख्य लिपिक अंतर्गत विभागीय सहनिबंधक, सहकारी संस्था, नागपूर यांची याद्वारे नियुक्ती करित आहे.

सदर अवसायनाचा अंतरिम आदेश आज दिनांक २१ जुलै २०१७ रोजी माझ्या सही व शिक्क्यानिशी निर्गमित करित आहे.

दिनांक २१ जुलै २०१७.

भाग १ (ना. वि. पु.), म. शा. रा., अ. क्र. ७१३.

आदेश

क्रमांक विसविना-बँक-क-१५६-विवअ-३००८-२०१७.—

महाराष्ट्र सहकारी संस्था अधिनियम, १९६० चे कलम १५६(१) व महाराष्ट्र सहकारी संस्थांचे नियम, १९६१ मधील नियम क्रमांक-१०७ अन्वये मला प्रदान करण्यात आलेल्या शक्तीचा वापर करून मी, प्रवीण वानखेडे, विभागीय सहनिबंधक, सहकारी संस्था, नागपूर विभाग नागपूर या आदेशान्वये श्रीकृष्ण को-ऑप. बँक लि., उमरेड, जि. नागपूर या बँकेच्या खालील अनुसूचित दर्शविलेल्या अधिका-यांना त्यांच्या नावापुढे दर्शविलेल्या कार्यक्षेत्रासाठी महाराष्ट्र सहकारी संस्था अधिनियम, १९६० चे कलम १०१ व कलम ९१ अन्वये प्राप्त झालेल्या वसुली प्रमाणपत्राची अंमलबजावणी/ कर्जवसुली करण्याकरीता महाराष्ट्र सहकारी संस्था अधिनियम, १९६० चे कलम १५६(१) व नियम १०७ अनुसार मालमत्ता जप्त करून व तिची विक्री करून रकमा वसूल करण्याचे निबंधकाचे अधिकार खालील अटीस अधीन राहून दिनांक १ एप्रिल २०१७ ते दिनांक ३१ मार्च २०१८ या कालावधीकरीता प्रदान करित आहे.

अनुसूची

अ. क्र.	अधिकार प्रदान केलेल्या अधिका-याचे नाव	हुद्दा	शक्तीची व्याप्ती	कार्यक्षेत्र
(१)	(२)	(३)	(४)	(५)
१	श्री. दिवाकर माणिकराव कामडी	मुख्य व्यवस्थापक (मुख्यालय)	विशेष वसुली अधिकारी	बँकेचे कार्यक्षेत्र नागपूर,
२	श्री. राजेश दत्तुजी सुर्यवंशी	शाखा व्यवस्थापक	विशेष वसुली अधिकारी	चंद्रपुर, भंडारा व वर्धा जिल्हा
३	श्री हेमंत नामदेवराव बांगरे	कर्जवसुली अधिकारी	विशेष वसुली अधिकारी	

अटी व शर्ती.—

- वसुली अधिकारी यांनी महाराष्ट्र सहकारी संस्था अधिनियम, १९६० चे कलम १५६ व नियम १९६१ चे नियम १०७ मधील तरतुदी नुसार कर्जवसुलीची कार्यवाही करावी. कर्ज वसुली करताना सहकार कायदा, नियम यातील तरतुदी व परिपत्रकीय सुचनांचे पालन न केल्याचे निदर्शनास आल्यास आवश्यक ती चौकशी करून आवश्यकता भासल्यास सदरचे प्रदान केलेले अधिकार तात्काळ काढून घेण्यात येतील.
- सदरचे अधिकार सहकार कायदा कलम, १०१ व ९१ अन्वये प्राप्त वसुली दाखल्याची अंमलबजावणी करण्याकरीता असतील.
- वसुली अधिकारी यांनी दरमहा सोबत जोडलेल्या विहित नमुन्यात (अ-३, अ-४ व ब) कर्जवसुलीची माहिती संबंधित जिल्हा उपनिबंधक, सहकारी संस्था यांचे कार्यालयास सादर करावी.

४. अधिकार प्रदान केलेल्या वसुली अधिकारी असलेल्या व्यक्तीची बदली झाल्यास किंवा सेवानिवृत्ती झाल्यास किंवा सेवेतून काढून टाकल्यास किंवा त्याचा मृत्यू झाल्यास, अशा अधिका-यास प्रदान केलेले अधिकार आपोआप रद्द होतील.
५. वसुली अधिकारी यांनी वसुल केलेल्या संपूर्ण सरचार्ज रकमेचा भरणा वसुल केलेल्या महिन्यातच चलनाने शासकीय कोषागारात करावा. वसुली अधिकारी यांनी वसुल केलेला सरचार्ज, त्याचा शासकीय कोषागारात केलेला भरणा याबाबत संस्था स्तरावर स्वतंत्र नोंदवही ठेवण्यात यावी.
६. मा. उच्च न्यायालय, मुंबई यांनी रिट याचिका क्र. १९४२-२०१३ दि बेसिन कॅथोलिक को. ऑप. बँक विरुद्ध महाराष्ट्र राज्य व इतर या याचिकेमध्ये दि. ०५ डिसेंबर २०१५ रोजी दिलेले आदेश विचारात घेवून वसुलीची कार्यवाही करतांना महाराष्ट्र सहकारी संस्था अधिनियम, १९६० व नियम १९६१ अन्वये प्राप्त असलेल्या अधिकारानुसारच वसुलीची कार्यवाही करावी.
७. वसुली अधिकारी यांनी नमुद केलेल्या कालावधीत वसुलीचे कामकाज समाधानकारक केले नसल्याचे निदर्शनास आल्यास किंवा प्रदान केलेल्या अधिकाराचा गैरवापर करीत असल्याचे निदर्शनास आल्यास, प्रदान केलेले अधिकार काढून घेतले जातील व भविष्यात असे कोणतेही अधिकार अशा व्यक्तीस प्रदान करण्यात येणार नाहीत.
८. शासन निर्णय क्र. संकीर्ण-१५०४-प्रक्र. २३१-१५-स, दि. २३-११-२००६ अन्वये वसुली अधिका-यांना तीन सिंहाच्या राजमुद्रेचा वापर करता येणार नाही.
९. वसुली अधिका-यास त्याच्या नावापुढे कोठेही “महाराष्ट्र शासन नियुक्त” आणि किंवा “सिव्हील कोर्ट”, “एक्झीक्युटीव्ह कोर्ट” या शब्दांचा अथवा तत्सम शब्दांचा वापर करता येणार नाही. त्याऐवजी वसुली अधिका-यांनी त्यांच्या नावापुढे “वसुली अधिकारी (महाराष्ट्र सहकारी संस्था अधिनियम, १९६० व नियम १९६१ चे नियम १०७)”, असे लिहावे.
१०. वसुली अधिका-यांस वसुलीसाठी वापर करण्यात येणा-या वाहनावर “वसुली अधिकारी ————— सहकारी बँक —————”, असा फलक लावता येवू शकेल.
११. वसुली अधिका-यांने पगार जप्तीची कार्यवाही करतांना कर्जदाराच्या / जामीनदाराच्या पगार कपातीबाबत राष्ट्रीयीकृत बँका वा अन्य बँका यांचेकडे परस्पर वेतन कपातीचा आदेश देवून परस्पर पगार कपात करता येणार नाही. संबंधित कर्जदार / जामीनदार ज्या आस्थापनेवर कार्यरत आहे त्या आस्थापनेवरील आहरण व संवितरण अधिकारी / पगार करणारा अधिकारी यांचेमार्फत पगारातून कर्जवसुल करण्याची कार्यवाही करावी.
१२. वसुली अधिका-यास, थकबाकीदाराकडून वसुली दाखल्यानुसार वसुलपात्र रक्कम व सरचार्ज रक्कम याशिवाय इतर कोणतीही रक्कम वसुल करता येणार नाही.

सदरील आदेश आज दिनांक ०५ ऑगस्ट २०१७ रोजी निर्गमित करण्यात येत आहेत.

नागपूर :
दिनांक ०५ ऑगस्ट २०१७.

प्रविण वानखेडे,
विभागीय सहनिबंधक,
सहकारी संस्था, नागपूर.